

జ్వర తీర్మానం...

డా. వి. గుంటుపాటి శర్మ

సిల్ ఫాటోగ్రాఫ్ లా ఉంది గది. పుస్తకాల మీద, కుర్చీల మీద రేకులు విడిపోయిన నిన్నటి గులాబీల మీద, పవర్ వేజ్ మీద సన్నని దుమ్ముపార. గది నిండా వెగటు కలిగించే వాసన. కోడిగుడ్డు డొలల నుంచి, విసిరేసిన టమేటోల నుంచి, నిన్నటి నుండి కడ గని టీ కప్పుల నుంచి, రాత్రి పదకొండు గంటల వేళ నేను, సరళా అరకొరగా తిని వదిలే సిన బిరియానీ పొట్లం నుంచి, వస్తున్న వాసన.

తెరవాలి. తెరిచి క్షణంపాటు అట్లా సూర్యకిరణాల్ని చూడాలి. పేపర్ బోయ్ నిర్లక్ష్యంగా విసిరేసిన పేపరయినా లోపలికి తెచ్చుకోవాలి. గోడపై పాల ప్యాకెట్ ఏదయినా ఉండేమో చూసు కోవాలి. కానీ శరీరం సహకరిం చడంలేదు. శరీరం బరువుగా ఉంది. శత్రువులా క్రమించిన కోటలా ఉంది. గునపాలతో తప్పుతున్నట్టుగా నొప్పి. పరబ్రహ్మాంగారు వస్తారు. ఆయన

రాసిన కొత్త కథను చదివి చినిపిస్తా మన్నారు. ఆయనకు పావుగంటకో టీ కావాలి. 'ఆంధ్రజ్యోతి' వాళ్లకో కథ రాయాలి. పౌరహక్కుల సంఘపు రత్న

కుమార్ వస్తాడు. కలిచేడు దళితులపై జరిగిన దాడిపై రిపోర్టు తయారుచే యాలి.

ఈ వసులన్నిటినీ వాయిదా వేసుకుని ఇలాగే పడుకోవాలని ఉంది. కానీ ఈ పడుకోవడంలోనూ ఏం సుఖం లేదు.

పరువు దూదితో కాక పల్లెరుకాయ లతో కుట్టినట్టుగా ఉంది. 'నాలుగు క్రోసిన్ బిళ్లలూ, పది బాక్రీమ్ బిళ్లలూ తెచ్చి దగ్గర పెట్టుకోవచ్చు కదా! మీ

రచయితలంత బద్దకస్థులు ఉండరు' అంటుంది సరళ. బద్దకం కాదు. నా శరీరంపై పెట్టుకున్న నమ్మకం. దానికే రిపేర్లు రావనే ఆమాయకమైన భరోసా.

లేవాలి. లేచి గదయినా ఊడ్చుకోవాలి. ఈ సిగరెట్టు పీకలు, అక్కడో

ఉన్నాయేమో చూసుకోవాలి. అప్పుడై వ్వుడో రాసిన కథకు నిన్న రెండు వందల మనియార్డర్ వచ్చింది. రెండు వందలు గవ్వన ఊదేశారు మిత్రబృందమంతా. పరబ్రహ్మంగారు మొహమాట పడ్డారు కానీ, ఆ ఫలీల్ గాడు పదపదమంటూ గీతా కేఫ్ లోకి తోశాడు. నూటయాభై రూపాయిలకు బిల్లు. యాభై అయినా మిగిలాయి కదా నెలాఖరు ఖర్చులకు అనుకుంటుండగా, 'ఆకలిగా వుంది. మధ్యాహ్నం కూడా పుడ్డు పడలా!' అంటూ సరళ దిగబడింది. ఆది గిందే తడవని ఆ నవయుగాలో చికిన్

తరువాత కూడా ఈ కులం మురికి వదలదా? ఫ్రాయిడ్ చెప్పిన 'ప్రిమి టివ్ కాన్షన్సెస్' లాంటిదేదో ఉండి తీరాలి. నేను బ్రాహ్మణ పిల్లని, నా త్యాగం చూడు, నా గొప్పతనం చూడు... సరళా యూటూ...

దిండుకింద మడిచిపెట్టిన చొక్కా జేబులో అక్షరాలా ఐదు రూపాయిల నలభైపైసలు. ఈ అయిదు రూపాయిల నలభై పైసలు కిరాణా కొట్టు వాడి దగ్గరకు చేరేదెలా? అవి రెండు-



దృశ్యం. ఇక్కడో దృశ్యంగా ఎగిరివడ్డ (కథా) కాగితాల్ని సర్దాలి. బయట ఉన్న పేపరు లేవాలి. కథా సదస్సు గురించిన రిపోర్టు ఉండేమో చూడాలి. ఈసాటి రిపోర్టు వెయ్యడానికి మూడు గంటలు తిన్నాడా శ్రీనివాస్. విప్లవ సాహిత్యంలో బ్రాహ్మణవాదం పెరిగి పోతున్నదని, దళిత, మైనారిటీలకు ఇక్కడా కుల వివక్ష తప్పడంలేదని.

జేబులో కావర్సు ఏమయినా మిగిలి

బిరియానీ... 'గొప్ప అనార్కిస్టువు నువ్వు. బ్రాహ్మణ పిల్లచేత ఇట్లా మిల టరీ తిండ్లు తినిపిస్తున్నావు!' కడుపు లోపలి చికిన్ ముక్కకు ప్రాణం వచ్చి ముక్కతో ప్రేగుల్ని కరుస్తున్నట్టుగా.. ఇన్ని ఉద్యమాలు, ఇన్ని అవగాహనల

మూడు టీ పాట్లాలుగా, కాస్తంత వంచదారగా రూపాంతరం చెందేదెలా?

ఊరులో ఎదో గొడవలుగా వున్న ట్టున్నాయి. ప్రొద్దునే పోలీసు వాన్ ఒకటి గుంపులు గుంపులుగా తిరగొద్దని, 144వ సెక్షన్ అమల్లో వుందని అరుచుకుంటూ వెళ్లింది. ఊళ్లోనే కాదు నా శరీరంలో కూడా నిషేధాజ్ఞలే. నాది నూటమూడు డిగ్రీల సెక్షన్. అదుగు కూడా కడవలేని స్థితి.


'హింసరచన' అని ఓ కొత్త కథ రాశానయ్యా. హింసంటే కత్తులతో పొడుచుకోవడం, బాంబులు వేసుకోవడం మాత్రమే కాదు. క్రమంగా ఇరు కైపోతున్న సోషల్ వ్యూక్యామ్ కూడా హింసేనయ్యా. ఒక కాలేజీని కాన్వూస్ గా తీసుకుని రాశాను. పత్రికకు పంపేముందు నీకు చదివి వినిపిస్తాను. నీమీద నాకు గురి కుదిరింది. కథా రచనలో నా అంతటి వాణ్ణి చేస్తాను...' అంటూ ఆ పరబ్రహ్మం, ఇవాళ ఉదయం ముహూర్తం



నిర్ణయించాడు.

హింసరచన నగరంలో ఏం ఖర్చు! ప్రస్తుతం ఈ గదిలోనూ వుంది. నా శరీరంలో జరుగుతుంది హింస రచనే. వెయిస్ట్లో రక్తంకాక ఏ సల్ఫ్యూరిక్ ఏసిడ్ ప్రవహిస్తున్నట్టుగా... సెగలు, పొగలుగా, ఉష్ణకాసారంలా ఉంది శరీరం. సజీవంగా శిలువపై వడుకోబెట్టి వందల కొద్దీ చీలలు దిగ గొడుతున్నట్టుగా వుంది. రాత్రి నిద్రలో ఎవ్వడో ముళ్లపంది ఒకటి శరీరంలో ప్రవేశించి, ఉదయాస్తే ముడుచుకున్న ముళ్లను విప్పినట్టుగా... ఇదే నిజమైన హింసరచన. పరబ్రహ్మంగారూ, ఈ విషయంపై మరో కథ రాయమనవి!

క్రీ...క్రీ... తెరుచుకుంటోంది తలుపు. ఎవరో వుణ్ణాత్తుడు, దయా తుడు... తన బలమైన చేతులతో దన్ను లేవనెత్తేవాడు. అట్లా వంటగది దాకావెళ్లి ఒక కవ్వడు టీ ఇవ్వగలిగే వాడు. కనీసం ఆ కిటికీ రెక్క తెరిచి, ఈ కాసిని కాగితాలు సర్ది, ఆ సిగరెట్



వీకల్ని ఊడ్చి, నన్ను తరింపజేసేవాడు. అట్లా రోడ్డు దాకా వెళ్లి రెండు క్రోసిన్ మాత్రలు తెచ్చిపెట్టేవాడు... .. రాడే... ఎంతకీ రాడే... తలుపు కిరుమం టుందే కానీ మనిషి రాడే.. .
 "సార్! లోపలికి రావచ్చా!" రావచ్చేమిటి రండి! రండి! వచ్చినన్ను ఉద్దరించండి!
 తెరిచిన తలుపులోంచి, ఒక స్త్రీ, రెండుగా, మూడుగా, పదిగా, వందలు వేలుగా... ఆస్టికల్ ఇల్యూషన్ కాదు

కదా! కాదు కాదు స్త్రీలే. లెక్కపెట్ట లేనంతమంది. అయితే వాళ్లను స్త్రీలు అనడానికి చిరుగుల చీరలు తప్ప మరే ఆధారం లేదు. వాళ్లు భూమిని పెళ్లగించుకుని పైకి లేచిన శవాల్లా ఉన్నారు.
 "మాది కలిచేదు. మాలవల్లి ఘాది. రత్నకుమార్ గారిని కలుద్దామని వచ్చాము" అవును తల్లీ... మిమ్మల్ని నేనెరుగుదును. పేపర్లలో చదివిన అర్థ సత్యాల్లోంచి కాక, రత్నకుమార్ సేక

రించిన నిజాల్లోంచి మిమ్మల్ని నేనెరు గుదును. డొంగలంజా కొడుకులసలే మెసలే ధూర్తలోకంలో... తల్లీ. .. ఇలా దైన్యంలా కాదు. బిగించిన పిడి కిలిలా ఉండాలి.

"రత్నకుమార్ సార్ ఇవ్వడొస్తాడు కదయ్యా!"

వస్తాడమ్మా వస్తాడు. మీ కథలూ, గాథలూ ప్రపంచానికి వినిపించడానికి వాడు వస్తాడు. మీ కన్నీళ్లని ఆక్షరా ల్లోకి అనువదించి జనంలోకి పంచడా నికి తప్పక వస్తాడు.

అమ్మో! అట్లా కింద కూలబడ్డారే. ఈ జ్వరమే లేకుంటే మీకు కాస్త టీ అయినా ఇద్దనే. మీ దుఃఖాన్ని, విషా దాన్ని నేను అనుభవించి పలవరించి ఉండునే.

ఈసాటి జ్వరానికే నా శరీరం వశం తప్పతోందే? కత్తులు, గొడ్డళ్లతో సరక బడ్డ శరీరాల్లో ఎట్లా నడవగలుగుతు న్నారు. నదిచి, కాలాన్ని గడచి ఎట్లా ఇన్ని పోరాటాలు చేయగలుగుతు న్నారు? అమ్మా! నా శరీరాన్ని మొత్తాన్ని చేతులుగా ముకుళించి సమస్కరిస్తు



భవిష్యత్ నిర్ణయ కేంద్రము



35 సంవత్సరాల అనుభవముతో 17850 జాతకుల సంతృప్తితో ఈ సంస్థ కలదు. మీ పుట్టుక లేది పంపి మీ విద్య, వృత్తి, వివాహం, బిడ్డలు, ఆర్థికత్వం, రాజకీయం, వ్యాపారము, ఆరోగ్యము మొదలగు వివరములు పొందండి.

ప్రకృతి వైద్యశాఖ సలహాలను పొందుటకు మీ వ్యాధి వివరములు వ్రాయండి. మీ పుట్టుక లేదీ అక్కరలేదు. 560 ముఖ్య వ్యాధులకు మా సలహాలు పొందండి. ఆయువు పెంచండి.

ఈ క్రింద నుదహరించిన రేట్లను బట్టి మనియార్డరు గాని, డి.డి.గాని డైరెక్టర్ గారి పేరుతో పంపగోరెదము.

- | | |
|--------------------------------------|------------------------------|
| 1. జీవితకాల భవిష్యత్ రూ.35 | 4. కుటుంబ సమస్యలు రూ.30 |
| 2. వధువులు, వరుల జాతక భవిష్యత్ రూ.35 | 5. 3 ప్రశ్న-ఫలితాలు రూ.30 |
| 3. వ్యాపార అభివృద్ధి రూ.30 | 6. వైద్యశాస్త్ర సలహాలు రూ.35 |

ప్రపంచ జ్యోతిష్య సంఖ్యాశాస్త్రాలు ప్రకృతి వైద్యశాస్త్రాలు

డైరెక్టర్: ఎస్.ఆర్.మోహనరావు B.Sc., (Ag)
 భవిష్యత్ నిర్ణయ కేంద్రము, 31-1-18, J ప్రజాశక్తి నగర్, విజయవాడ 520 010.



న్నాను. తెరిచిన తలుపులోంచి బయటకు చూస్తే, బయట అసహనంగా చిట్టించిన నొసబులా ఆకాశం. ఫెడేల్ని ముఖం మీద తగిలే ఎండ. ఆకులలో అలజడి లేదు. గాలికోసం తనస్సు చేస్తున్నాయి చెట్లు.

జ్వరంతో పాటు భరింపలేని చలి కూడా నా శరీరంపై దాడి చెయ్యడం మొదలుపెట్టింది. కళ్లు బరువుగా, నుగతగా... బొద్దొకలు కనురెప్పల చాటునుండి ఊరేగింపుగా వెడుతున్న ట్టుగా వుంది. శరీరమంతా వణుకు గది, మంచము, బెడ్తో సహా నన్ను మంచు కప్పిన అరణ్యాల్లోకి విసిరి వేసి వట్టుగా, మంచు పాములు నాలుకల్తో నా శరీరాన్ని నాకుతున్నట్టు... ఆమ్మో... ఈ అరణ్యాలకు నివ్వ పెట్టండి. నా శరీరానికి వేడి నివ్వండి.

"ఒళ్లు బాగా లేదా నాయనా!" కలిచేడు ఆడవాళ్లు. మొండాలుగా, శీరస్సులుగా, కాళ్లుగా, చేతులుగా నర కబడ్డవాళ్లు.

వెచ్చగా ఎదో నాపైన పాకుతున్న ట్టుగా... బహుశా దుప్పటి కప్పి ఉంటారు. ఎంత హాయి. కాళ్లు డొక్క లోకి ముడుచుకుని... ఫీటస్లాగా మళ్ళీ అమ్మలోకి ప్రయాణిస్తూ...

"అయ్యా, రత్నకుమార్ సారుకు చెప్పయ్యా! పల్లెలో జనమంతా వచ్చా మని. చావో బ్రతుకో ఇక్కడే తేల్చుకుంటామని. ఇంతవరకు ఒక్క నా బట్టని అరెస్టు చెయ్యలేదు. పాలా లిస్తాము, లోస్లు ఇస్తాము, ఇళ్లు కట్టిస్తాము అంటారే గాని వాళ్లను అరెస్టు మాత్రం చెయ్యరు. వాళ్లని అరెస్టు చేసే దాకా కలెక్టరాఫీసులోనే వడుంటాము. అయ్యా! మాకెప్పురూ లేరయ్యా! మీలాంటి బడ్డల్ని నమ్ముకుని వచ్చా మయ్యా!" "అయ్యా! మారాజా...!" అంటూ పొగిలి పొగిలి ఏడుస్తున్నారు వాళ్లు.

అమ్మా... మీరు ఏడవవద్దు... మా శరీరాల్ని కత్తులుగా మార్చుకుని మీ చేతుల్లో ఆయుధాలై ఇముడుతాము. మమ్మల్ని మేము మంటలుగా మార్చు కుని అశ్చరభ, అశ్చరభ అనుకుంటూ మీ వెంట వస్తాము.

వాళ్లు గదిలోంచి ఫేడౌట్ ఆవు తుండగా పరబ్రహ్మాంగారు వచ్చారు.

అయన్ను అనుసరించి శలీల్, రమణ, మోహన్రెడ్డి, దయానిధి... తెలుగు కథను సుసంపన్నం చేస్తున్న కథా ప్రముఖులు కూడా వచ్చారు.

"ఏమిటోయి ఇంకా వడుకునే ఉన్నావు. కర్ఫ్యూలు, నిషేధాజ్ఞలు దాటు కుని నీకోసం వస్తే... నువ్వీలా బద్ధ కంగా... కొంపదీసి జ్వరం ఏడన్నా..."

"అవును సార్... జ్వరతీరంలో, మంచు అరణ్యంలో, కొండచిలువ వోట్లో..."

"జ్వరంలోనూ కవిత్వమా! చింత చచ్చినా వులువు చావకపోవడం ఇదే నేమో! నరే మవ్వు కాస్త రెస్ట్ తీసుకో. మనవాళ్లు కథా కథా అని గొడవ చేస్తున్నారు. అది చదివి వినిపిస్తే ఒకవని ఆయిపోతుంది. ఆ తరువాత మనం కబుర్లు చెప్తకుండాము."

పరబ్రహ్మాంగారు 'హింసరచన' కథ చదవడం మొదలుపెట్టారు. "ఇంకా పదమూడు రోజులే. కాలేజీలో అడుగుపెడుతూ స్వగతంలా గొణుక్కున్నాడు రాఘవరావు. కాలేజీలో రోజూ కనిపించే ఉల్లాసం చైతన్యం కనబడడం లేదు. అప్రకటితమైన ఎమురెస్టి అమలులో వున్న ప్రాంతంలా ఉంది కాలేజీ. ఎవరి ముఖంలోనూ ఉత్సాహం, జీవం కనబడడంలేదు."

"ఇట్లా మొదలౌతుంది కథ. దీన్ని ఎత్తుగడ అంటాము. ఒక మూడని వారావరణాన్ని సృష్టించి పాఠకుణ్ణి మెల్లగా మనవెంట తీసుకెళ్తాము."

మధ్యమధ్య వ్యాఖ్యానాలతో సహా పరబ్రహ్మాంగారి కథా ధార కొనసాగుతూ వుంది. ఆయనది గొప్ప

కథా కథనశైలి. ఇంత జ్వరం లోనూ, ఇంత శారీరక హింసలో సైతం, అయిన కథలోని దృశ్యాలు మనసులో బొమ్మ కడుతున్నాయి. పరీక్షాలో ప్రశ్నాపత్రాల్ని తగలబెట్టి పెద్దగా అరుచుకుంటూ రావడం - స్రీన్స్పాల్ని ఫెర్రావ్ చెయ్యడం - పోలీసుల ప్రవేశం - లారీఛార్జి - పాదల్లో తుప్పల్లో ప్రాణభీతితో పరుగెత్తడం - రాఘవరావుకు తీవ్రంగా దెబ్బలు తగలడం. రాఘవరావు ఫ్లాష్ బ్యాక్ - తన కులం గురించి రాఘవరావులో ఆత్మన్యూనత - అభద్రతాభావం - పరీక్షలు తప్పడం - ప్రేమలో పరాజయం - దేనిపైనో, ఎవరిపైనో స్పష్టంగా తెలియని కసి, ద్వేషం - మరుసటి రోజు కాలేజీ ముందు పిల్లల నిరాహారదీక్ష - విద్యార్థుల్ని స్రీన్స్పాల్ అనునయించడం - స్రీన్స్పాల్ రాఘవరావు దగ్గరకు రావడం - దగ్గరకు రాగానే బొద్దులో రహస్యంగా దాచు కున్న కత్తితో ఆయన్ను పొడవడం - పొడిచి, అలాగే నేలపై కూలబడి, రెండు చేతుల్లో ముఖం దాచుకుని వెక్కివెక్కి ఏడవడం -

తుపాను వేగంతో ఆయన కథ మనసును తాకింది. చిత్రమైన అలజడి 'హింసను మనమెవ్వడూ ప్రతిఘటిస్తూనే ఉంటాము, నిరసిస్తూనే ఉంటాము.' పరబ్రహ్మాంగారు తన కథలోని అంతః సూత్రాన్ని, సందేశాన్ని వివరిస్తున్నారు.

తలుపు దగ్గర శబ్దం... టక్... టక్... ఆ అడుగుల చప్పుడు నాకు పరిచయమైందే. సరళ వచ్చినట్టుంది. రా! సరళా రా! జ్వరసముద్రంలో

ఊపిరాడక చచ్చిపోతున్న నన్ను పైకి లాగు.

"ఏవైంది చంద్రానికి. అయ్యో శరీరమంతా కాలిపోతుందే..." ధర్మామీటరు తెచ్చినోట్లో పెట్టింది. చల్లటి గుడ్డ ఒకటి నుదుటుపై వేసింది. పక్కనే కూర్చుని ప్రేమగా జుట్టు నిమురుతూ... ఆ స్వర్ణలో ఎప్పటివో జ్ఞాపకాలు. పాలపీకా, ఉగ్గిన్నడు అమ్మదం, ఉడకబెట్టిన కారెన్ ముక్కలు, చుక్కల మందు, ఒంటిపై సుగంధాలు విరజిమ్మేటాల్కం పొడరు, లైఫ్ బాయ్ నురుగు, చలువ చేసిన నిక్కరు వాసన, సిరా పెన్ను, పుస్తకాలు, అన్నం బాక్స్ సర్దిన సంచి, అందించే అమ్మ చేతులు. ఆ చేతులకు వూసిన పరిమళాలు - ఆవన్నీ గుర్తుకొస్తున్నాయి.

"పరబ్రహ్మాం గారూ మీరు వచ్చి ఎంతసేపయింది?"

"ఓ రెండు గంటలయి ఉంటుంది దమ్మాయి! వచ్చినప్పటి నుంచీ ఈ కథా చర్చలోనే ఉన్నాము. కథలోని సందేశము పాఠకుడికి ఎఫెక్టివ్ గా చేరుతుందా లేదా అని చర్చిస్తున్నాము."

"మీ ఎదురుగా ఒక వ్యక్తి జ్వరంతో విలవిలలాడుతుంటే పినరంత జాలైనా కలగలేదే మీకు. అట్లా బజారుకెళ్లి ఒక జ్వరం బిళ్ల తెచ్చి వేద్దామన్న ఆలోచనే ఎవరికీ రాలేదే..."

"ఇదుగో ఈ కథ హడావుడిలో పడిపోయాం. అదీకాక ఊరంతా గొడవలు. ఆ కలిచేడు దళితులు కాబోలు కలెక్టరేట్ పై దొమ్మి చేశారట. నిషేధాజ్ఞలు, కర్ఫ్యూలు. ఈ కర్ఫ్యూల్లో వెళ్లి మందులు తేవడం అయ్యేవనేనా?"

పరబ్రహ్మాంగారు విసుగ్గా అన్నారు.

"జ్వరంతో కొట్టుకులాడే మిత్రుడి కోసం కొద్దిపాటి సాహసం కూడా చేయలేని మీరు, మీ కథల్లో మాత్రం సామాజిక ప్రయోజనం అని తెగ వాపోతుంటారు. ప్రపంచాన్ని మభ్యపెట్టే వేష గాళ్లు మీరు. మీరూ, మీ కథలూ, మీ అనుచర గ్రహాలూ మొత్తం కట్ట గట్టుకుని తగలబడండి!" అంటూ నిర్మానుష్యమైన వీధుల్లోకి హడావుడిగా వెళ్ళింది మందులు తేను.

పరబ్రహ్మాంగారు రౌద్రమూర్తి అయ్యారు. కోపంతో ముక్కువుటాలు అదురు





తున్నాయి. అనుచరులకు కూడా ఇది ఊహించని షాక్.

"చూశారా ఎంత పొగరో?"

"మరే ఫెమినిస్టులు కదా! కుటుంబాలు, మొగుళ్ళూ వద్దని తిరిగే వాళ్ళకు మర్యాద, మప్పితాలేం తెలుస్తాయి?"

"ఆ రత్నకుమార్, ఈవిడా కలిసి సహజీవనమట. అది పెళ్లి కాదట. కలసి వుండటము అట... మధ్యలో చంద్రం ఒక ఉప కథానాయకుడు..."

పరబ్రహ్మం! పరబ్రహ్మం! ఒరేయే పర బ్రహ్మం! తెలుగుకథ పెద్దదిక్కయిన పరబ్రహ్మం! ఆక్షరాల మధ్య చుట్టలు చుట్టుకున్న పాములాంటి పరబ్రహ్మం! అయ్యో! నిన్నా ఇంతగా గౌరవించాను!

** ** *

సగం మేలుకొని, సగం నిద్రిస్తూ, చుట్టూ ఉన్న పరిసరాలు వస్తువులు సగం సగం ఆర్థం అవుతుండగా

అమ్మాయి వయస్సులో నాకంటే చిన్నది. అయినా తన చేతుల్ని దగ్గరకు తీసుకుని అందులో ముఖం దాచు కుని హాయిగా ఏడవాలనిపించింది. ఈ పోరాటాలు, పోట్లాటలు, నినాదాలు, కరపత్రాలు వీటిమధ్య ఎంత చల్లని ఓదార్పు.

కాఫీ తాగుతుండగా రత్నకుమార్ వచ్చాడు. మనిషి ఎందుకో విసుగ్గా కోపంగా వున్నాడు. ముఖం, ఎర్రగా, ఉగ్రంగా ఉంది.

"ఆ లంజాకొడుకులు... ఆడ వాళ్ళు అని కూడా చూడకుండా ఫ్లైరింగ్ చేయించారు. వాడెవడో సోషల్ వేల్ఫేరు మంత్రిట. వాణ్ణి చూడాలని, వాళ్ళ గోడు చెప్పకోవా లని లోపలికి త్రోసుకువెళ్లారు. కసిగా, ఎవరో శత్రుసైన్యంపై విరుచుకుపడ్డ ట్టుగా వాళ్ళపై పడ్డారు పోలీసులు. రక్తసిక్తమైన రోడ్లమీద అట్లా శవాలా పడి ఉన్న వాళ్ళను చూస్తే ఏడుపా స్తోందిరా! పౌర హక్కులు వల్లకాడు..."

పాక్ నుండి నవాజ్ షరీఫ్ శాకటంఓ-
'ఈసారి దీపావళికి మండుగుండు సామాను
కావాలంటే మేం పంపిస్తాం' అంటున్నారు!!



మెల్లగా కళ్ళు విప్పాను. సూర్యతాపం తగ్గుముఖం పట్టి గది చుట్టూ చల్ల చల్లటి నీడలు పారాడుతున్నాయి. జ్వరం తగ్గి ఒళ్లంతా చెమటలు పడు తున్నాయి. ఇప్పటివరకూ హింసరచన చేసిన పరబ్రహ్మం అండ్ కో గది నుండి నిష్క్రమించినట్టున్నారు. సరళ కవితా సంపుటి నొకదాన్ని చదువు కుంటూ కూర్చుంది.

గది అంతా శుభ్రంగా ఊడ్చి ఉంది. వస్త్రాలు, అరలు, ప్లవర్ వేజ్ తాజాగా అవ్వడే స్నానం చేసి వచ్చినట్టుగా ఉన్నాయి. ప్లవర్ వేజ్ లోని ఎర్రగులాబీ ఒకటి శుభాకాంక్షలు చెబుతున్నట్టుగా ఉంది.

"ఎట్లా ఉంది? ఒక కవ్వ కాఫీ ఇవ్వనా? బ్రెడ్ టోస్ట్ కూడా ఒకటి చేసి పెట్టాను."

నాకెందుకో దుఃఖం వచ్చింది. ఆ

అంతా బోగస్!"

రత్నకుమార్ కి టీ ఇస్తూ, "అట్లా సీర సపడిపోతే ఉద్యమాలేం నడువుతాం! ఈ పరిస్థితులంతే, ఈ మనుషులంతే అని నిర్ణయించుకుని, మనం కూడా మన ఉద్యమాల్ని తీవ్రతరం చెయ్యాలి."

సరళ ఆరిందాలా ఓదార్పుతోంది. "పద, ఆ కలిచేడు ఆడవాళ్ళ దగ్గ రికి పోదాం, మన అవసరం ఏదైనా వుంటుందేమో?" అంటూ రత్నకుమార్ ని బయల్దేరదీసింది. నావైపు తరిగి "దిండు కింద మాత్రలు వున్నాయి. ఆరుగంటలకు మరో రెండు మాత్రలు వేసుకో!" అంది.

వాళ్ళవైపు విస్మయంగా, ఆరాధనగా చూస్తూ పక్కనే వున్న తెల్లకాగితాల్ని, కలాన్ని తీసుకున్నాను. "జ్వరతీరాన" మసలిన ఈ కాసిన్ని క్షణాల్ని కథగా రికార్డు చెయ్యడం మొదలుపెట్టాను.

అవతారపురుషులు

వెలసిపోయిన వాళ్ళ బతుకు ముఖాలమీద

కాసిత నవ్వుల రంగునద్దుకుని
పగలంతా కష్టాల ముళ్ళ కిరీటాల్ని ధరించిన దేవుళ్ళయి
అంగళ్ళముందు ప్రత్యక్షమవుతారు.
హోర్నోనియం పెట్టె అంగుళుల మీద యాచక రాగంలో
నారదుడు ఆకలి బాధను పల్లవిస్తుండగా
సంజీవిని పర్యతాన్ని మోసిన చేతులు
దుకాణాల ముందు చాచిన క్షయ పాత్రలవుతాయి.
గేటు దగ్గర కాపలాకాసే గూర్ఖా
దేవుణ్ణి మెడపట్టి అరటితొక్కలా రోడ్డుమీదకు విసుర్తాడు.
అర్ధనాల్ శ్వరుని అరమీసం మీద ఎవడో విసిరిన చలోక్తి
వాడి కర్ణ భేరిలో వాడి ములై దిగుతుంది

కత్తిని బుగ్గలపై పెళ్లి చుక్కలా అలంకరించుకొచ్చిన వాడు
కను కొలుకుల్లో మహా సముద్రాల్ని బంధించుకుని
కఠోర తపోముద్రలో మౌనిలా వుంటాడు
మంచు ఖడ్గాన్ని మస్తీష్యంలో దింపినట్టు
బిగించిన చర్మవాయిద్యంపై శబ్దాన్ని గీరుకుంటూ వచ్చినవాడు
చెర్వకోలను ఝులిపించి-

శరీరంపై ఘనీభవించిన రక్తపుటేరుల్ని స్పృశించుకుంటాడు.
సంత్రాంతి ఉదయాస్తే మంచుకింద కెరలేత్తే సన్నాయిపాటి వచ్చినవాడు
పిడికెటు బియ్యానికే గంగిరెద్దయి
వీధివాకిట్లో మోకరిల్లుతాడు
సారకాయ బుర్రలోంచి సంగీతాన్ని పలికించేవాడికి
చిట్టి చేతుల్లో చిడతలు సహవాయిద్యాలవుతాయి
బతుకంత విషాదాన్ని పాటగా ఆలపించే అంధుడు
చేతికర్రను దారిగా చేసుకు-

అనంతానంత నిశీధంలో శబ్దాల కళ్ళు రిక్కించి పోతుంటాడు
పేవ్ మెంట్లపై చేరిన రవివర్మలు
అరిగిన రంగుచాకిరీసుల్లోంచి ఏసుక్రీస్తులై జాలువారతారు
సాంబ్రాణి ధూపమై ఆవరించిన అల్ల
పావలా సైసలత్ అందరికీ షుక్రియా చెబుతాడు.
ఆకలి వ్యూహాన్ని చేదించలేని ఎంకట్రావుడు
నాలుగుమెతుకుల కోసం నాలుగొందల గడపలముందు
విరామ చిహ్నాలెరగని వాక్యవాహమై సాగిపోతాడు.

సంధ్యవేళకి దేవుళ్లంతా ఊరిచివరి బడిచెట్టుకింద
సగవే నిండిన కడుపులై, సమాధానం దొరకని జీవితాలై...

"సంభవామి యుగే యుగే"-

ఇక ఉపేక్షించలేక
పాత అవతారాల్ని ఆయుధాల్ని విసర్జించి
కొత్త అవతారాల్ని ఆయుధాల్ని వెతుక్కుంటూ
కొత్త ఉదయం వైపుకి ప్రయాణమవుతారు.